

మతతత్వీకరించబడుతున్న విశ్వవిద్యాలయాలు

గత 4, 5 సంవత్సరాలుగా విద్యార్థులు, యువకులు ముందుకొచ్చి అనేక పోరాటాలు నిర్వహించటం పెరుగుతోంది. విద్యార్థులలో కోతలను, లింగవివక్షను, లైంగికవేధింపులను, కుల అణచివేతను, కార్మికవ్యతిరేక విధానాలను, ప్రభుత్వ భూసేకరణను, అవినీతికుంభకోణాలు మొదలైన వాటన్నింటినీ వ్యతిరేకిస్తూ విద్యార్థులు ముందుకొచ్చారు. ఒకటి తర్వాత మరొకటిగా విశ్వవిద్యాలయాలే ఇందుకు యుద్ధభూములుగా వుంటున్నాయి. తన మతోన్మాద ఎజెండాతో కేంద్రంలో అధికారంలోకి వచ్చిన బిజెపి ఆధ్వర్యంలో సాగుతున్న మతోన్మాద హింస, ఆహార అలవాట్లపై అదుపుకోసం ప్రయత్నాలు, యువత వేషధారణపై ఆంక్షలువంటి చర్యలకు వ్యతిరేకంగా విద్యార్థులు నిరసనలు తెలుపటం ప్రారంభించారు.

ఆచార్య నాగార్జున యూనివర్సిటీలో ఆర్కిటెక్చర్ విద్యార్థిని రిషితేశ్వరి పలు రూపాలలో వేధింపులకు గురై మరణించిన ఘటన విద్యార్థి లోకంలో విస్తృత నిరసన, ఆందోళనలను రగిలించింది. పాలకవర్గాలు విద్యార్థి యువతలో వ్యాపింపజేస్తున్న పాలకవర్గాల క్షీణనంస్ఫుతి ఈ ఘటనలో వెల్లడైంది. జాదవ్‌పూర్ విశ్వవిద్యాలయ విద్యార్థులు యాజమాన్యం యొక్క పెత్తందారితనానికి, లైంగిక వేధింపులకు వ్యతిరేకంగా నిరసనగళమెత్తారు. పార్వప్రణాళికలో మార్పులను వ్యతిరేకిస్తూ ఢిల్లీ యూనివర్సిటీ అధ్యాపకులు, విద్యార్థులు ఆందోళనలు చేపట్టారు. ఢిల్లీ విద్యార్థులు సమ్మెచేస్తున్న మారుతీ కంపెనీ కార్మికులకు సంఘీభావంగా నిలిచారు. అలహాబాద్ విశ్వవిద్యాలయ తొలి మహిళా విద్యార్థి యూనియన్ అధ్యక్షురాలు అయిన రిచాసింగ్, విశ్వవిద్యాలయ ప్రాంగణ పరిధిలో సాగుతున్న లైంగిక వివక్షకు వ్యతిరేకంగా ఆందోళనలు చేపట్టారు. మద్రాసు ఐఐఐటిలో దళిత విద్యార్థులు నిర్వహిస్తున్న అంబేద్కర్ పెరియార్ స్టడీసర్కిల్ కార్యకలాపాలను అడ్డుకోవాలన్న యాజమాన్య ప్రయత్నాలకు వ్యతిరేకంగా పోరాడారు. హైదరాబాద్ కేంద్రీయ విశ్వవిద్యాలయ పరిశోధక విద్యార్థి వేముల రోహిత్ మరణం, ఢిల్లీ - జెఎన్‌యూ విద్యార్థి యూనియన్ అధ్యక్షుడు కన్వయకుమార్ అరెస్టు, రాజద్రోహనేరం బనాయించటం, దేశంలోని విద్యార్థిలోకం యొక్క విస్తృత ఆందోళనలకు కారణమయ్యాయి. తమిళనాడు రాష్ట్రం - విల్లుపురంలో ఫీజులు చెల్లించలేదనే కారణంతో కళాశాల యాజమాన్యం సాగించిన వేధింపులకారణంగా ముగ్గురు నేచురోపతి విద్యార్థినుల ఆత్మహత్య - విద్యార్థుల, ప్రజల విస్తృత నిరసనాందోళనలకు కారణమైంది. విద్యార్థులు తీవ్ర అసంతృప్తి, ఆగ్రహంతో వున్నారని, న్యాయంకోసం పోరాటాలు సాగిస్తున్నారనేదానికి పైన పేర్కొన్న విద్యార్థుల ఆందోళన/పోరాటాలు తార్కాణంగా వున్నాయి.

మధ్యతరగతి నుండి మరియు వివక్షకు గురిచేయబడుతున్న విభాగాల నుండి వచ్చిన పేద విద్యార్థులే పై ఘటనలలో బాధితులుగా వుండటంతోపాటు, ఆ నిరసనాందోళనలకు నాయకత్వం వహిస్తున్న వారుగా వున్నారు. వారు నిర్వహిస్తున్న నిరసనాందోళనలు వారి ప్రజాస్వామిక వాంఛలకు ప్రాతినిధ్యం వహిస్తున్నాయి. వారు, వారి హక్కులకోసం పోరాడటమేగాక, పీడిత వర్గాల, సెక్షన్ల ప్రజలకు, వారి ప్రజాస్వామిక వాంఛలకు, డిమాండ్లకు మద్దతుగా నిలుస్తున్నారు.

మరోవైపున, పెరుగుతున్న విద్యార్థుల నిరసనోద్యమాలను పాలకవర్గాలు క్రూరనిర్బంధంతో అణచివేయ పూనుకున్నాయి. విద్యాలయాల ప్రాంగణాలను పోలీసు శిబిరాలుగా మార్చుతున్నాయి. విద్యాలయాలలో లభించే ప్రజాస్వామిక వాతావరణాన్ని భగ్నంచేసేందుకు నూతన విధి విధానాలను రుద్దుతున్నారు. కేంద్రంలో బిజెపి అధికారంలోకి వచ్చిన తర్వాత, విశ్వవిద్యాలయ ప్రాంగణాలలో నెలకొన్న సామరస్య జీవనాన్ని చెదరగొట్టేందుకు మతతత్వశక్తులు పూనుకొని వ్యవహరించుతున్నాయి. బిజెపి విద్యార్థి విభాగంనుండి వచ్చిన ఒక చిన్నపాటి లేదా ప్రాధాన్యతలేని ఫిర్యాదుపై సైతం కేంద్రప్రభుత్వం పూనుకొని, దానిపై చర్యలు తీసుకోవలసిందిగా యూనివర్సిటీ పాలకవర్గాలను వత్తిడికి గురిచేసింది. హైదరాబాద్ కేంద్రీయ విశ్వవిద్యాలయంలోనూ, జెఎన్‌యూ-ఢిల్లీలోనూ ఏబివిపి ఇచ్చిన చిన్నపాటి ఫిర్యాదును పురస్కరించుకొని కేంద్రప్రభుత్వం వేగంగా స్పందించి విద్యార్థులపై చర్యలు తీసుకొనేలా వైస్‌ఛాన్సలర్లపై వత్తిడి తేవటంతోపాటు ఘటనలను మతతత్వీకరించి, మతతత్వ, కుల పరిధుల్లో విద్యార్థులు చీలిపోయేలా చేయటం - దీనినే స్పష్టంచేస్తున్నది. పంజాబ్ విశ్వవిద్యాలయంలో హాస్టళ్ళకు కేటాయించిన నిధులలో అవకతవకలు జరిగాయని ఏబివిపి ఆరోపణలు చేసేచేయగానే, (ఆ యూనివర్సిటీ వైస్‌ఛాన్సలర్ విచారణకమిటీని నియమించి, సంబంధిత వివరాలన్నింటినీ వెల్లడించకమునుపే) కేంద్రప్రభుత్వం యూనివర్సిటీకి కేటాయించే నిధులను ఆపివేసింది. సిబ్బంది వేతనాల చెల్లింపును నిలిపివేసింది. ఢిల్లీ విశ్వవిద్యాలయంలో 'ముజఫర్‌పూర్ బాకీ హై' డాక్యుమెంటరీ ప్రదర్శనపై మతతత్వశక్తులు హింసాయుతంగా దాడిచేసి దానిని నిరోధించినప్పటికీ, ప్రభుత్వం ఈ ఘటనపై ఎలాంటి చర్యనూ చేపట్టలేదు. ప్రభుత్వమే ఫాశిస్టు తరహా విధానాలు అనుసరిస్తున్న మతతత్వశక్తులకు అందగా నిలిచి పెంచి పోషిస్తున్నదని ఈ సందర్భంద్వారా స్పష్టంగా తేటతెల్లమౌతున్నది.

మతతత్వ ఛాందసవాదం అన్నివేళలా అభివృద్ధి నిరోధకమైనదే. అది - సమాజాన్ని మధ్యయుగాల వెనుకకు తీసుకెళ్ళటానికి చూస్తుంది. తద్వారా మానవ సమాజ అభివృద్ధికి అది ఓ తీవ్ర అవరోధంగా నిలుస్తుంది. మతతత్వం యొక్క వేర్లు పూర్వదలిజంలో వుండగా, భూస్వామ్యవర్గం దీనిని పెంచిపోషించేదిగా వుంది. దళారీ, నిరంకుశాధికార స్వభావం కలిగిన బడాబూర్జువావర్గం,

భూస్వామ్యవర్గంతో చెట్టాపట్టలేనుకొని సాగుతోంది. మతతత్వ ఫాశిజాన్ని ఉపయోగించటంద్వారా ప్రజల ప్రజాస్వామిక ఆకాంక్షలను అణచివేయటానికి చూస్తోంది. బిజెపి, మరియు కాంగ్రెస్-పాలకవర్గాలు మరియు వారి రాజకీయ ప్రతినిధులు మతతత్వ ప్రాతిపదికపై ప్రజలను చీల్చటానికి మతభాందసత్వాన్ని అన్నివిధాలా ఉపయోగిస్తున్నాయి. ఈ విధంగా భూస్వామ్యవర్గ భావజాలం మరియు దళారీ బూర్జువావర్గ భావజాలం రెండూ కలగలిసే మతతత్వ ఫాశిజంగా కొన్నిసందర్భాల్లో బహిరంగంగానూ, నిస్సంగ్గానూ మరికొన్ని సందర్భాల్లో నాజుకుగానూ, ముసుగులోనూ వ్యక్తమౌతున్నాయి.

సామ్రాజ్యవాదులు నిర్దేశించిన నయాఉదారవాద పెట్టుబడిదారీ ఆర్థిక విధానాలను గత మూడు దశాబ్దాలుగా భారత పాలకవర్గాలు తు.చ.తప్పకుండా అమలుచేస్తూవస్తున్నారు. ఈ విధానాలు అన్ని సెక్షన్ల ప్రజల జీవితాలను, జీవనాధారాలను మరింతగా నాశనం చేశాయి. దాదాపు 3 లక్షల మంది రైతాంగం ఈ కాలంలో బలవన్మరణాలకు పాల్పడ్డారు. ప్రతి సం॥రం లక్షలాది మంది గ్రామీణ ప్రజానీకం పొట్టచేత పట్టుకొని పట్టణాలకు వలసలుపోయి, అక్కడ దుర్భర జీవితాలను అనుభవిస్తున్నారు. యువతను నిరుద్యోగ పెనుభూతం వెన్నాడుతోంది. పెరుగుతున్న అసంతృప్తి, ఆగ్రహాలు నిరసనలనుండి మిలిటెంట్ పోరాటరూపాల వరకు వివిధ పద్ధతుల్లో వ్యక్తమౌతున్నది. విద్యార్థులలో పెరుగుతున్న ఈ స్పృహ, పోరాటతత్వం అనే వాటిని - కులీన పాలకవర్గం విద్యారంగంలో ప్రత్యేకించి ఉన్నత విద్యలో కోతల విధింపు వంటి తమ చర్యలకు ఓ హెచ్చరికగా, ఫైనాన్స్ పెట్టుబడి యొక్క దోపిడీ ప్రయోజనాలకు గొడ్డలిపెట్టుగా భావిస్తోంది. కనుకనే మతతత్వ శక్తులను విశ్వవిద్యాలయ ప్రాంగణాల మీదకు ప్రయోగిస్తోంది.

తమ ప్రజాస్వామిక డిమాండ్ల సాధనకోసం, మతతత్వ ఫాశిస్టు శక్తులకు వ్యతిరేకంగా విద్యార్థులు సాగించే న్యాయమైన పోరాటం వైపు దృఢంగా నిలవటం ప్రగతిశీలశక్తుల అనివార్య కర్తవ్యం. విద్యార్థులు తమలో తాము ఐక్యతను పెంపొందించు కునేందుకు, మతతత్వానికి తావులేని ప్రజాస్వామిక వాతావరణం విశ్వవిద్యాలయాలలో నెలకొల్పుకొనే దిశగా పురోగమించేందుకు ప్రగతిశీల శక్తులన్నీ విద్యార్థులకు సహాయ సహకారాలందించాలి.

○○○○○○